
Shri Madanagopala Stotram

श्रीमदनगोपालस्तोत्रं

Document Information



Text title : Shri Madanagopala Stotram 05 04

File name : madanagopAlastotram2.itx

Category : vishhnu, krishna, stotra

Location : doc_vishhnu

Proofread by : Rajesh Thyagarajan

Description/comments : From stotrArNavaH 05-04

Latest update : October 9, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 9, 2021

sanskritdocuments.org



ಶ್ರೀಮದನಗೋಪಾಲಸ್ತೋತ್ರಂ



ಈಶ್ವರ ಉವಾಚ-

ಶೃಣು ದೇವಿ ಪ್ರವಕ್ಷ್ಯಾಮಿ ರಹಸ್ಯಂ ಭುವನೇಶ್ವರಿ .
ತವೈವ ಪೌರುಷಂ ರೂಪಂ ಗೋಪಿಕಾನಯನಾಮೃತಂ .. 1..
ಸದಾ ನಿಷೇವಿತಂ ರಾಗಾದ್ಭವದ್ವಿರಹಭೀರುಭಿಃ .
ಸತ್ಯಭಾಮಾದಿರೂಪಾಭಿರ್ಮಾಯಾಮೂರ್ತಿಭಿರಷ್ಟಭಿಃ .. 2..
ಖ್ಯಾತಂ ಮದನಗೋಪಾಲಸಂಜ್ಞಯಾ ಭುವನತ್ರಯೇ .
ತಸ್ಯ ಧ್ಯಾನಂ ಪ್ರವಕ್ಷ್ಯಾಮಿ ಸರ್ವಪಾಪಪ್ರಣಾಶನಂ .. 3..
ಸರ್ವಮೋಹಮಯಂ ಸರ್ವಸಂಪತ್ಪದಮನುತ್ತಮಂ .
ಅಣಿಮಾದಿಮಹೈಶ್ವರ್ಯಪ್ರದಮಾಯುಃಪ್ರವರ್ಧನಂ .. 4..
ಸೌಭಾಗ್ಯದಾಯಕಂ ನೃಣಾಂ ಸ್ತ್ರೀಣಾಂ ಚೈವ ವಿಶೇಷತಃ .
ಕಿಮತ್ರ ಬಹುನೋಕ್ತೇನ ಧ್ಯಾನೇನಾನೇನ ಭಾಮಿನಿ .
ಯದ್ಯದಿಚ್ಛತಿ ತತ್ಸರ್ವಂ ನರಃ ಪ್ರಾಪ್ನೋತ್ಯಸಂಶಯಃ .. 5..
ಶ್ರೀಮದ್ಬಾಲಾರ್ಕಸಂಕಾಶಂ ಪದ್ಮರಾಗಮಣಿಪ್ರಭಂ .
ಬಂಧೂಕಬಂಧುರಾಲೋಕಸಂಧ್ಯಾರಾಗಾರುಣದ್ಯುತಿಂ .. 6..
ಮಕುಟಾನೇಕಮಾಣಿಕ್ಯಪ್ರಭಾಪಲ್ಲವಿತಾಂಬರಂ .
ಕಿರೀಟೋಪಾಂತವಿನ್ಯಸ್ತಬರ್ಹಿಬರ್ಹಾವತಂಸಕಂ .. 7..
ಕಸ್ತೂರಿತಲಕಾಕ್ರಾಂತಕಮನೀಯಾಲಕಸ್ಥಲಂ .
ನಿಸ್ತಲಸ್ಥೂಲಮಾಣಿಕ್ಯಚಾರುಮೌಕ್ತಿಕಮಂಡಲಂ .. 8..
ದಂತಾಂಶುಕುಸುಮಾಶ್ಲಿಷ್ಣಚಿಬುಕೋದ್ದೇಶಶೋಭಿತಂ .
ಶಶಾಂಕಬಿಂಬಾಲಂಕಾರಶ್ಲಾಘಾತಂಕಕರಾನನಂ .. 9..
ಅನರ್ಧರತ್ನಗ್ನಿವೇಯವಿಲಸತ್ಕಂಬುಕಂಧರಂ .
ಉದಂಶುಮೌಕ್ತಿಕೈರ್ಹಾರೈರ್ವೈಜಯಂತ್ಯಾ ಚ ಮಾಲಯಾ .. 10..
ಶ್ರೀವತ್ಸಕೌಸ್ತುಭಾಭ್ಯಾಂ ಚ ಪರಿಷ್ಕೃತಭುಜಾಂತರಂ .
ಭತ್ತಂ ಪುಷ್ಪಂ ಶರಂ ಪದ್ಮಂ ಸೃಣಿಂ ಶಂಖೇಕ್ಷುಕಾರ್ಮುಕೇ .. 11..
ಗದಾಂ ಪಾಶಂ ಚ ಮುರಲೀಂ ಬಿಭ್ರಾಣಂ ಮೋಹನಾಕೃತಿಂ .
ನಿಮ್ಮನಾಭಿಂ ರೋಮರಾಜೀವಿಲಸತ್ಪಲ್ಲವೋದರಂ .. 12..

ವಿಸಂಕಟಕಟೀದೇಶವಾಚಾಲಮಣಿಮೇಖಲಂ .
ಸ್ಪುರತ್ಸೈದಾಮನೀಭಾಯಾದಾಯಾದಕನಕಾಂಬರಂ .. 13..
ಮಣಿಮಂಜೀರಕಿರಣಕಿಂಜಲ್ಕಿತಪದಾಂಬುಜಂ .
ಶಾಣೋಲ್ಲೇಢಮಣಿಶ್ರೇಣಿರಮ್ಯಾಂಘ್ರಿನಖಮಂಡಲಂ .. 14..
ಆಪಾದಕಂಠಮಾಯುಕ್ತಭೂಷಾಶತಮನೋಹರಂ .
ಕಲ್ಪಕಾನೋಕಹಾರಾಮಮಹಿತೇ ಮಣಿಮಂಡಪೇ .. 15..
ಚಿಂತಾಮಣಿಮಹಾಪೀಠಮಧ್ಯೇ ಹೇಮಸರೋರುಹೇ .
ಕರ್ಣಿಕಾಪರಿಸಂದೀಪ್ತಶ್ರೀಮಂಚಕ್ರಾಸನೇ ಶುಭೇ .. 16..
ತಿಷ್ಠಂತಂ ದೇವದೇವೇಶಂ ತ್ರಿಭಂಗೀಲಲಿತಾಕೃತಿಂ .
ವಾಮಾಂಸಶಿಖರೋಪಾಂತವ್ಯಾಲೋಲಮಣಿಕುಂಡಲಂ .. 17..
ಆಕುಂಚಿತಭುವಂ ಕಿಂಚಿತ್ಕುಂಚಿತಾಧರಪಲ್ಲವಂ .
ಗಾನಾಮೃತರಸಾಸ್ವಾದನಿಷ್ಪಂದನಿಖಿಲೇಂದ್ರಿಯೈಃ .. 18..
ಉಪಾಸ್ಯಮಾನಮಾನಂದಾತ್ ಸದಾರೈರ್ದಿವಿಷದ್ವರೈಃ .
ಸೌರದುಂದುಭಿನಿರ್ಘೋಷೈರ್ಮುಕ್ತಪ್ರಸವವೃಷ್ಟಿಭಿಃ .. 19..
ಧ್ಯಾಯೇನ್ಮದನಗೋಪಾಲಂ ಮಂತ್ರೀ ಶುಚಿರಲಂಕೃತಂ .
(ಯಃ) ಪಠೇನ್ಮದನಗೋಪಾಲಧ್ಯಾನಸ್ತೋತ್ರಂ ಸಮಾಹಿತಃ .
ಸರ್ವಾನ್ ಕಾಮಾನವಾಪ್ನೋತಿ ದುರ್ಲಭಾನಪ್ಯಯತ್ನತಃ .. 20..
ಇತಿ ಶ್ರೀಮದನಗೋಪಾಲಸ್ತೋತ್ರಂ ಸಂಪೂರ್ಣಂ .

Proofread by Rajesh Thyagarajan

Shri Madanagopala Stotram

pdf was typeset on October 9, 2021

Please send corrections to sanskrit@cheerful.com

